

Eżami għall-Warrant ta' Avukat

(Parti bil-miktub)

Il-Ħamis 27 ta' Lulju 2017

9.00 a.m. sa 12.00 m.d.

(It-twegibiet għandhom ikunu kollha bil-Malti. Sakemm ma jkunx indikat xort'ohra fil-każ ta' persuna bi bżonnijiet speċjali, il-hin mogħti biex twieġeb kemm għal parti A kif ukoll għal parti B huwa ta' tliet sigħat)

Parti A

Wieġeb għal tlieta biss minn dawn li ġejjin:

1. Bis-saħħa ta' mandat ta' arrest Ewropew intalbet il-konsenja tal-klijent tiegħek minn Malta lejn il-Bulgarija biex iwieġeb għal akkużi miġjuba kontrih f'dak il-pajjiż dwar reati kriminali. Il-klijent tiegħek jibża' illi l-kondizzjonijiet fil-habs fil-Bulgarija fejn jinżamm sakemm jinstema' l-każ tiegħu huma ħżiena ħafna u ta' ħsara għal saħħtu u d-dinjità tiegħu, u għalhekk ma jixtieqx li jintbagħat il-Bulgarija. Hejji l-att meħtieġ sabiex il-klijent tiegħek jikseb rimedju.
2. Il-klijent tiegħek gie notifikat b'avviż illi proprjetà immobbli tiegħu hija meħtieġa għal skop pubbliku u sejra tiġi akkwistata mill-gvern. Hu ma jaqbilx illi l-proprjetà hija tassew meħtieġa għal skop pubbliku. Hejji l-att meħtieġ biex issir kontestazzjoni tal-iskop pubbliku.
3. Il-klijent tiegħek li għandu jiehu somma konsiderevoli mingħand debitur tiegħu kiseb il-ħruġ ta' mandat ta' sekwestru f'idejn il-banek iżda dawn wieġbu illi ma jzommux assi tad-debitur. Il-klijent tiegħek issa sar jaf illi f'tit żmien qabel id-debitur kien ittrasferixxa l-flus li kellu l-bank fuq isem huh. Hejji l-att meħtieġ sabiex il-klijent tiegħek jikseb il-ħlas ta' dak dovut lilu.
4. Hejji l-att meħtieġ biex twieġeb għal azzjoni li fiha qieghda tintalab dikjarazzjoni illi l-klijent tiegħek ma jgawdix servitù ta' mogħdija minn fuq art tal-attur.
5. Il-klijent tiegħek, li hu għażeb u llum għandu ħamsin sena, kien joqgħod ma' huh f'dar mikrija lil huh. Huh l-klijent tiegħek issa miet. Sid il-kera, li jrid id-dar lura, għalaq il-provvista ta' dawl u ilma għad-dar u fetaħ kawża biex jitlob l-iżgumbrament tal-klijent tiegħek ghax ighid illi dan qieghed iżomm il-fond mingħajr titolu. Hejji l-att jew atti meħtieġa fiċ-ċirkostanzi fl-interess tal-klijent tiegħek.
6. B'sentenza tal-Qorti tal-Maġistrati (Malta) bħala Qorti ta' Ġudikatura Kriminali l-klijent tiegħek instab mhux ħati ta' serq sempliċi iżda ħati ta' ricettazzjoni, u wehel piena ta' sentejn prigunerija. Hejji l-att meħtieġ biex isir appell mis-sejbien ta' htija u biex titnaqqas il-piena.